

மார்ச் - 03

TNPSC துளிகள்

- ❖ ஆந்திரப் பிரதேசத்தின் காக்கிநாடாவில் நடைபெற்ற 13வது ஹாக்கி இந்தியா மூத்த நிலை மகளிருக்கான தேசிய சாம்பியன்ஷிப் (2023) போட்டியில் மத்தியப் பிரதேச அணி வெற்றி பெற்றது.
- ❖ 31வது புது டெல்லி உலகப் புத்தகக் கண்காட்சியானது (NDWBF), புது டெல்லியில் உள்ள பிரகதி மைதானத்தில் தொடங்கியது.
- ❖ சோனாபூரில் உள்ள டோமோரா பத்தர் எனுமிடத்தில் அமைக்கப்பட உள்ள வடகிழக்கு இந்தியாவின் முதல் அழுத்தப்பட்ட (கார்பன் டை ஆக்சைடு மற்றும் ஹைட்ரஜன் சல்ஃபைடு ஆகியவை நீக்கப்பட்ட) உயிரி எரிவாயு உற்பத்தி ஆலைக்கு அசாம் முதல்வர் ஹிமாந்தா பிஸ்வாஸ் சர்மா அவர்கள் அடிக்கல் நாட்டினார்.
- ❖ இந்தியா டுடே இதழின் சுற்றுலாக் கணக்கெடுப்பானது 'குல்மார்க்' நகரினை சர்வதேச அளவில் புகழ்பெற்ற ஒரு சாகசச் சுற்றுலாத் தளமாக மேம்படுத்தச் செய்வதற்கான முன்னெடுப்புகளுக்காக ஜம்மு & காஷ்மீர் சுற்றுலாத் துறையினை சிறந்த சாகச சுற்றுலா விருதிற்குத் தேர்வு செய்துள்ளது.
- ❖ தீவிரமான மாதவிடாய் வலியால் அவதிப்படும் பெண்களுக்கு ஊதியத்துடன் கூடிய மருத்துவ விடுப்பு வழங்கும் ஒரு சட்டத்திற்கு ஸ்பெயின் நாட்டு அரசாங்கம் ஒப்புதல் அளித்துள்ளது.
 - இது எந்த ஒரு ஐரோப்பிய நாடாலும் ஏற்படுத்தப்படும் முதல் சட்டமாகும்.

தமிழ்நாடு செய்திகள்

புதிய புவிசார் குறியீடு



- ❖ வேலூர் முள்ளு கத்தரிக்காய் மற்றும் ராமநாதபுரம் குண்டு மிளகாய் ஆகியவற்றிற்குப் புவிசார் குறியீடானது வழங்கப்பட்டுள்ளது.
- ❖ வேலூர் முள்ளு கத்தரிக்காய் ஆனது தமிழில் இலவம்பாடி முள்ளு கத்தரிக்காய் என்று அழைக்கப்படுகிறது.
- ❖ வேலூர் முள்ளு கத்தரிக்காயில் 100 கிராமிற்கு 10.5 மி.கி. புரதம் என்ற நிலையில் 2 சதவீதம் புரதம் உள்ளது.

- ❖ ஒரு வேலூர் முள்ளு கத்தரிக்காயானது, சராசரியாக 40 கிராம் எடை கொண்டதோடு, அறை வெப்பநிலையில் மூன்று நாட்களும், குளிர்சாதன வசதியில் ஒரு வாரம் வரையிலும் அது கெடாமல் இருக்கும்.
- ❖ குண்டு (முண்டு) மிளகாய் என்பது உணவுப் பொருட்களில் வண்ணமளிப்பதற்காகப் பயன்படுத்தப் படுகின்ற மற்றும் தென்னிந்திய உணவுகளில் பெருமளவில் பயன் படுத்தப் படுகிற ஒரு வட்ட வடிவ மிளகாய் ஆகும்.

தேசியச் செய்திகள்

ரைசினா பேச்சுவார்த்தை - 2023

- ❖ இத்தாலி நாட்டுப் பிரதமர் ஜியோர்ஜியா மெலோனி அலுவல் முறையாக இந்தியா வந்துள்ளார்.
- ❖ அவர் 8வது ரைசினா பேச்சுவார்த்தையின் (2023) தலைமை விருந்தினராகவும் முக்கிய பேச்சாளராகவும் வருகை புரிந்துள்ளார்.
- ❖ ரைசினா பேச்சுவார்த்தை என்பது உலகத் தலைவர்களை ஒன்றிணைத்து பல்வேறு முக்கியமான உலகளாவிய பிரச்சினைகளைப் பற்றி விவாதிப்பதற்கும் பல்வேறு கருத்துக்களைப் பரிமாறிக் கொள்ளவதற்குமாக நடத்தப் படும் ஒரு வருடாந்திர மாநாடு ஆகும்.
- ❖ இது 2016 ஆம் ஆண்டு முதல் புது டெல்லியில் ஆண்டுதோறும் நடத்தப்படுகிறது.
- ❖ இது மத்திய வெளியுறவுத் துறை அமைச்சகத்துடன் இணைந்து அப்சர்வர் ரிசர்ச் பவுண்டேஷன் அமைப்பின் (ORF) மூலம் ஏற்பாடு செய்யப் பட்டுள்ளது.



சர்வதேசச் செய்திகள்


நிதியியல் நடவடிக்கைப் பணிக் குழுவின் உறுப்பினர் அந்தஸ்து-ரஷ்யா

- ❖ நிதியியல் நடவடிக்கைப் பணிக் குழுவானது ரஷ்யாவின் உறுப்பினர் அந்தஸ்தினை தற்காலிகமாக ரத்து செய்துள்ளது.

- ❖ ஆனால் ரஷ்யக் கூட்டமைப்பு ஆனது அதன் நிதிசார் கடமைகளைத் தொடர்ந்து பூர்த்தி செய்ய வேண்டும் என்று வலியுறுத்தப் பட்டுள்ளது.
- ❖ நைஜீரியா மற்றும் தென்னாப்பிரிக்கா ஆகிய ஆப்பிரிக்காவின் இரண்டு பெரியப் பொருளாதாரங்களை "சாம்பல் நிறப் பட்டியலில்" சேர்த்துள்ளது.
- ❖ மொராக்கோ மற்றும் கம்போடியா ஆகிய இரண்டு நாடுகள் தங்களது கட்டுப்பாட்டு நடவடிக்கைகளை மேம்படுத்தியதையடுத்து இந்தப் பட்டியலில் இருந்து நீக்கப்பட்டன.
- ❖ நிதியியல் நடவடிக்கைப் பணிக்குழு என்பது 1989 ஆம் ஆண்டில் ஜி7 என்ற அமைப்பால் ஏற்படுத்தப் பட்ட அரசுகளுக்கிடையேயான ஒரு அமைப்பு ஆகும்.
- ❖ இது உலகளாவியத் தரநிலைகளை நிர்ணயிப்பதன் மூலமும், உலக நாடுகள் அவற்றை மதிக்கிறதா என்று சோதிப்பதன் மூலமும் பணமோசடி (கறுப்புப் பணப் பரிமாற்றம்) மற்றும் தீவிரவாதத்திற்கு நிதியுதவி அளித்தல் ஆகியவற்றிற்கு எதிராக போராடச் செய்கிறது.



ரஷ்யா மற்றும் START அணுசக்தி ஒப்பந்தம்



- ❖ அமெரிக்காவுடனான புதிய START என்ற அணு ஆயுதக் குறைப்பு ஒப்பந்தத்தில் தனது நாட்டின் ஈடுபாட்டினை இடை நிறுத்துவதாக ரஷ்ய அதிபர் விளாடிமிர் புடின் அவர்கள் அறிவித்தார்.

- ❖ START என்ற பெயர் "உத்திசார் ஆயுதக் குறைப்பு ஒப்பந்தம்" என்பதைக் குறிக்கிறது.
- ❖ இது START-I என்றும் அழைக்கப்படுகிறது.
- ❖ 1991 ஆம் ஆண்டில் அமெரிக்காவிற்கும் முன்னாள் சோவியத் ஒன்றிய அமைப்பிற்கும் இடையில் கையெழுத்தான இது 1994 ஆம் ஆண்டில் நடைமுறைக்கு வந்தது.
- ❖ START-I ஒப்பந்தமானது, இரு நாடுகளும் நிலை நிறுத்தக் கூடிய அணு ஆயுதங்கள் மற்றும் கண்டம் விட்டு கண்டம் பாயும் உந்துவிசை ஏவுகணைகள் (ICBMs) ஆகியவற்றின் எண்ணிக்கையில் வரம்புகளை நிர்ணயித்த நிலையில், அந்த இரு நாடுகளும் முறையே 6,000 மற்றும் 1,600 என்ற வரம்பில் அவற்றை நிலை நிறுத்தலாம்.
- ❖ புதிய START ஒப்பந்தமானது, 2011 ஆம் ஆண்டு பிப்ரவரி 05 ஆம் தேதியன்று அதிகாரப் பூர்வமாக நடைமுறைக்கு வந்தது.
- ❖ அமெரிக்கா மற்றும் ரஷ்யக் கூட்டமைப்பு ஆகியவை பின்னர் இந்த ஒப்பந்தத்தினை 2026 ஆம் ஆண்டு பிப்ரவரி 04 ஆம் தேதி வரை நீட்டிக்க ஒப்புக் கொண்டிருந்தன.

இந்தியாவில் இருந்து இறக்குமதி செய்யப்படும் பதப்படுத்தப்பட்ட கடல்சார் உணவுப் பொருட்கள்



- ❖ இந்தியாவில் இருந்து பதப்படுத்தப்பட்ட (உறைந்த) கடல்சார் உணவுப் பொருட்களை இறக்குமதி செய்வதற்கான தற்காலிகத் தடையை கத்தார் நீக்கியுள்ளது.
- ❖ இந்த மேற்கு ஆசிய நாட்டுடனான ஒரு மேம்பட்ட ஏற்றுமதிக்கும், இருதரப்பு உறவுகளை மேம்படுத்துவதற்கும் இது வழி வகுக்கிறது.
- ❖ இந்தியாவில் இருந்து இறக்குமதி செய்யப்பட்ட சில சரக்குப் பொருட்களில் விப்ரியோ காலரா பாக்டீரியாக்கள் இருப்பது கண்டறியப்பட்டதைத் தொடர்ந்து 2022 ஆம் ஆண்டு நவம்பர் மாதத்தில் இந்தியாவில் இருந்து பதப்படுத்தப்பட்ட கடல்சார் உணவுப் பொருட்களை இறக்குமதி செய்வதற்குத் தடை விதிக்கப்பட்டது.
- ❖ சமீபத்தில், பாக்டீரியாவின் பரவல் கட்டுப்பாடு மீதான இந்தியாவின் உத்தரவாதத்தை ஒப்புக் கொண்டதையடுத்து, பெய்ஜிங் அரசும் இந்தியாவினைச் சேர்ந்த 99 கடல்சார்

உணவுப் பதப்படுத்துதல் ஏற்றுமதி நிறுவனங்களுக்கு விதிக்கப் பட்ட இடைக்காலத் தடையினையும் நீக்கியது.

பொருளாதாரச் செய்திகள்

உலக நாடுகளின் கடன் குறித்த வட்டமேசை மாநாடு

- ❖ உலக நாடுகளின் கடன் குறித்த ஒரு வட்டமேசை மாநாடானது பெங்களூரு நகரில் நடைபெற்றது.
- ❖ இது இந்தியா, உலக வங்கி மற்றும் சர்வதேசச் செலாவணி நிதியம் ஆகியவற்றால் இணைந்து தலைமை தாங்கி நடத்தப் பட்டது.
- ❖ சரியான நேரத்தில் கடன் மறுசீரமைப்புச் செயல்முறையினை மேற்கொள்வதற்கு இடையூறாக இருக்கும் சிக்கல்களைப் பற்றி விவாதிப்பதற்காக வேண்டி முக்கியப் பங்குதாரர்களை இது ஒன்றிணைக்கிறது.
- ❖ அரசுகளின் (இறையாண்மை) கடன் என்பது ஒரு நாட்டின் அரசாங்கம் ஆனது ஒரு நிதி நிறுவனத்திற்குச் செலுத்த வேண்டிய கடனாகும்.
- ❖ இதில் உள்நாட்டு மற்றும் வெளிநாட்டு நிதி நிறுவனங்கள் ஆகியவை அடங்கும்.



சுற்றுச்சூழல் செய்திகள்

தரோய் பறவைகள் கணக்கெடுப்பு 2023

- ❖ குஜராத், ராஜஸ்தான் மற்றும் மத்தியப் பிரதேசம் போன்ற பல மாநிலங்களைச் சேர்ந்த பறவைக் கண்காணிப்பாளர்கள் இரண்டு நாட்கள் அளவிலான இரண்டாவது தரோய் பறவைக் கணக்கெடுப்பினை (2023) நிறைவு செய்துள்ளனர்.
- ❖ தரோய் என்பது 107 சதுர கிலோமீட்டர் பரப்பளவில் பரவியுள்ள ஒரு சதுப்பு நிலம் ஆகும்.
- ❖ குஜராத் மாநிலத்தில் 616க்கும் மேற்பட்ட பறவை இனங்கள் உள்ளன.
- ❖ இதில் கணக்கெடுப்பாளர்கள் 193 இனங்களை மட்டுமே கண்டுபிடித்துள்ளனர்.

- ❖ முதல் தரோய் பறவைகள் கணக்கெடுப்பானது 2022 ஆம் ஆண்டில் மேற்கொள்ளப் பட்டது.

பிரபலமானவர்கள், விருதுகள் மற்றும் நிகழ்வுகள்

யுனெஸ்கோ அமைப்பின் அமைதி பரிசு - 2022


- ❖ ஜெர்மனியின் முன்னாள் அதிபர் ஏஞ்சலா மெர்க்கல் யுனெஸ்கோ அமைப்பின் 2022 ஆம் ஆண்டிற்கான அமைதிப் பரிசினைப் பெற்றுள்ளார்.
- ❖ 2015 மற்றும் 2016 ஆம் ஆண்டுகளில் ஜெர்மனிக்கு வந்தடைந்த 1.2 மில்லியனுக்கும் அதிகமான அகதிகள் மற்றும் புகலிடம் நாடி வந்த நபர்களை வரவேற்று நாட்டில் இருப்பதற்கு அனுமதித்தற்காக மெர்க்கல் அவர்களுக்கு இந்த விருதானது வழங்கப் பட்டுள்ளது.
- ❖ இவர் 2005 ஆம் ஆண்டில் ஜெர்மனியின் முதல் பெண் அதிபராக தேர்ந்தெடுக்கப் பட்டு, அதன் பிறகு 16 ஆண்டுகள் தொடர்ந்து இப்பதவியினை வகித்தார்.
- ❖ யுனெஸ்கோவின் ஃபெலீக்ஸ் ஹவுபெளட் பாய்க்னி அமைதிப் பரிசானது 1989 ஆம் ஆண்டில் உருவாக்கப்பட்டது.
- ❖ இது அமைதிக்கு என்று குறிப்பிடத்தக்கப் பங்களிப்பை வழங்கிய தனிநபர்கள் மற்றும் செயலில் உள்ள பொது அல்லது தனியார் அமைப்புகள் அல்லது நிறுவனங்களை கௌரவப் படுத்துகிறது.



வுல்ஃப் பரிசு 2023

- ❖ கலை, இயற்பியல், வேளாண்மை, கணிதம், வேதியியல் மற்றும் மருத்துவம் ஆகிய ஆறு துறைகளில் இந்த விருதுகள் வழங்கப் படுகின்றன.
- ❖ கலை வுல்ஃப் பரிசானது இசை, ஓவியம், கட்டிடக் கலை மற்றும் சிற்பம் ஆகிய துறைகளுக்கு வழங்கப் படுகிறது.
- ❖ வுல்ஃப் பரிசானது 1978 ஆம் ஆண்டு முதல் இஸ்ரேலின் வுல்ஃப் அறக்கட்டளையால் வழங்கப் படுகிறது.
- ❖ விருது பெற்றவர்களின் பட்டியல்
 - மருத்துவம்: பேராசிரியர் டேனியல் ட்ரக்கர் - கனடா

- வேளாண்மை: மார்டினஸ் தி ரீயன் - ரியோ டி ஜெனிரோ
- இயற்பியல்: பேராசிரியர் கேன் ஜேனுசுடென்
- வேதியியல்: ஜான் T வில்சன், ஹிரோகி சுகா மற்றும் ஜெஃப்ரி W கெல்லி
- கணிதம்: இன்க்ரிட் டௌபெசெஸ் - அமெரிக்கா
- கலை: புஜிகோ நகயா - ஜப்பான் மற்றும் ரிச்சர்ட் லாங் - இங்கிலாந்து



விளையாட்டுச் செய்திகள்

FIFA விருதுகள் 2023



- ❖ 2022 ஆம் ஆண்டு FIFA கால்பந்து விருது வழங்கும் விழா பாரீஸ் நகரில் நடைபெற்றது.
- ❖ அலெக்ஸியா புட்டெல்லாஸ் மற்றும் லியோனல் மெஸ்ஸி ஆகியோர் கடந்த ஆண்டின் சிறந்த வீரர்களாக அறிவிக்கப்பட்டனர்.
- ❖ 2022 ஆம் ஆண்டு FIFA கால்பந்து விருதுகளை வென்றவர்களின் பட்டியல்
 - சிறந்த கால்பந்து வீராங்கனை: அலெக்ஸியா புட்டெல்லாஸ் (ஸ்பெயின்)

- சிறந்த கால்பந்து வீரர்: லியோனல் மெஸ்ஸி (அர்ஜென்டினா)
- சிறந்த மகளிர் கோல்கீப்பர்: மேரி ஏர்ப்ஸ் (இங்கிலாந்து)
- சிறந்த ஆடவர் கோல்கீப்பர்: எமிலியானோ மார்டினெஸ் (அர்ஜென்டினா)
- சிறந்த மகளிர் பயிற்சியாளர்: சரீனா வீக்மேன் (இங்கிலாந்து மகளிர் அணி)
- சிறந்த ஆடவர் பயிற்சியாளர்: லியோனல் ஸ்கலோனி (அர்ஜென்டினா தேசிய ஆடவர் அணி)
- FIFA புஸ்காஸ் விருது: மார்சின் ஒலெக்ஸி (போலந்து)
- FIFA முறையாக விதிகளைப் பின்பற்றுதல் விருது: லூகா லோச்சோஷ்விலி (ஜார்ஜியா)
- FIFA ரசிகர் விருது: அர்ஜென்டினா ரசிகர்கள்

இதரச் செய்திகள்

1,300 ஆண்டுகள் பழமையான புத்த சமய ஸ்தூபி

- ❖ ஒடிசாவின் ஜஜ்பூர் மாவட்டத்தில் 1,300 ஆண்டுகள் பழமையான ஸ்தூபியை இந்தியத் தொல்லியல் துறை கண்டறிந்துள்ளது.
- ❖ 4.5-மீட்டர் உயரம் கொண்டதாக கருதப்படுகிற இது 7 அல்லது 8 ஆம் நூற்றாண்டைச் சேர்ந்ததாக இருக்கலாம் என்று ஆரம்பக் கட்ட மதிப்பீடுகள் குறிப்பிடுகின்றன.
- ❖ இது ஒடிசாவில் லலிதகிரிக்கு அருகில் உள்ள பரபாடி என்னுமிடத்தில் கண்டுபிடிக்கப்பட்டது.
- ❖ லலிதகிரி என்பது ஏராளமான ஸ்தூபிகள் மற்றும் மடாலயங்கள் அமைந்துள்ள ஒரு பெரிய பௌத்த வளாகமாகும்.

